

क्षय आरोग्य धाम, बुलढाणा येथे पुरविण्यात आलेल्या आहार सेवेचे प्रलंबित देयके अदा करण्यास मान्यता देण्याबाबत.

**महाराष्ट्र शासन**  
**सार्वजनिक आरोग्य विभाग**

शासन निर्णय क्रमांक: संकीर्ण २०२५/प्र.क्र.२९५/रुशआ ई.क्र. १३५८८०४

०८ वा मजला, संकुल इमारत,  
जी.टी. रुग्णालय आवार, मुंबई - ४०० ००१.

दिनांक : २२ डिसेंबर, २०२५.

**वाचा :**

- १) सार्वजनिक आरोग्य विभाग शासन निर्णय क्रमांक संकीर्ण २०२१/प्र.क्र.१७६/आरोग्य-३, दि.१०.१०.२०२३
- २) सार्वजनिक आरोग्य विभाग शासन शुध्दीपत्र क्रमांक संकीर्ण २०२१/प्र.क्र.१७६/आरोग्य-३, दि.२७.०३.२०२४
- ३) सहसंचालक, आरोग्य सेवा, (कुष्ठरोग व क्षयरोग) पुणे यांचे जा.क्र. ससंआसे/कुष्ठवक्षय/कक्षभांडार/ आहारसेवा /प्रदे/प्रमा/२९२४-२६/२५ दि. २३.०६.२०२५

**प्रस्तावना:**

क्षय आरोग्य धाम, बुलढाणा येथे पुरविण्यात आलेल्या कंत्राटी आहार सेवेच्या देयके अदा करण्यास संदर्भाधीन १ अन्वये प्रशासकीय मान्यता देण्यात आली होती. तसेच संदर्भाधीन २ अन्वये शुध्दीपत्रक निर्गमित करण्यात आले होते. सदर संदर्भाधीन १ व २ येथील शासन निर्णय अधिक्रमित करून क्षय आरोग्य धाम, बुलढाणा येथे पुरविण्यात आलेल्या कंत्राटी आहार सेवेची सन २०१९-२० ते २०२२-२०२३ या कालावधीत पुरविलेल्या आहार सेवेचे प्रलंबित देयके अदा करण्यास कार्योत्तर मंजूरी देण्याची बाब शासनाच्या विचाराधीन होती. याबाबत पुढीलप्रमाणे निर्णय घेण्यात येत आहे.

**शासन निर्णय:**

क्षय आरोग्य धाम, बुलढाणा येथे पुरविण्यात आलेल्या कंत्राटी आहार सेवेची सन २०१९-२० ते २०२२-२०२३ या कालावधीतील खालील प्रमाणे त्या खालील अटीच्या अधिन राहून एकूण रु. ७,४१,८४२/- इतक्या रक्कमेचे प्रलंबित देयके अदा करण्यास कार्योत्तर मंजूरी देण्यात येत आहे.

अ.क्र	पुरवठादार संस्था	प्रलंबित देयकाचा कालावधी	प्रलंबित देयके
१	महाराष्ट्र स्टेट कॉ. ऑप. कन्झ्युमर्स फेडरेशन लि. अमरावती (अन्नधान्य व साहित्य खरेदी)	माहे मे २०२० ते ऑक्टो. २०२२	रु. ५,८२,५६४/-
२	महाराष्ट्र स्टेट कॉ. ऑप. कन्झ्युमर्स फेडरेशन लि. अमरावती (दुध खरेदी)	माहे जाने २०२१ ते ऑक्टो. २०२२	रु. १,१८,३४६/-
३	महाराष्ट्र स्टेट कॉ. ऑप. कन्झ्युमर्स फेडरेशन लि. अमरावती (अंडे खरेदी)	माहे जाने २०२१ ते जून २०२२	रु. ३,५४०/-

४	बुलढाणा गॅस सर्व्हीसेस	माहे एप्रिल २०२२ ते नोव्हेंबर २०२२	रु. ३७,३९२/-
		एकुण	रु. ७,४१,८४२/-

अटी व शर्ती:-

- १) कार्यारंभ आदेशातील व करारातील अटी व शर्तीचे काटेकोरपणे पालन करण्यात आल्याचे खात्री करण्याची जबाबदारी संबंधित अधिकाऱ्याची राहिल.
- २) सदर प्रलंबित देयके अदा करताना वित्त विभागाने वेळोवेळी निर्गमित केलेल्या सुचना/शासन निर्णय/परिपत्रके/नियम यांचे काटेकोरपणे पालन करण्याची जबाबदारी संबंधित अधिकाऱ्याची राहिल.
- ३) सदर देयके योग्य असल्याची तसेच प्रलंबित देयके दुबार अदा करण्यात आले नसल्याची खातरजमा करुनच अदायगी करण्यात यावी. याबाबतची जबाबदारी क्षेत्रीय कार्यालयाची राहिल.

२. सदर देयकाचा खर्च सार्वजनिक आरोग्य विभाग, मागणी क्र. आर १, मुख्या लेखाशिर्ष :-२२१० वैद्यकीय सेवा व सार्वजनिक आरोग्य सेवा, (०४) इतर रुग्णालये व दवाखाने, (०४) (०१) क्षयरोग रुग्णालये, व आरोग्य धामे, (२२१० ०१९१), या लेखाशिर्षातील १९- आहार सेवा या उद्दीष्टाखाली सन २०२५-२६ या आर्थिक वर्षासाठी मंजूर असलेल्या तरतूदीमधून भागविण्यात यावा.

३. सदर शासन निर्णय वित्त विभाग, शासन निर्णय क्रमांक, विअप्र-२०१३/प्र.क्र.३०/२०१३ विनियम, भाग-२ दि.१७ एप्रिल, २०१५ चे परिशिष्ट वित्तीय अधिकार नियम पुस्तिका, १९७८ भाग - पहिला, उपविभाग - एक मधील अनुक्रमांक ६, नियम क्र.४० अन्वये प्रशासकीय विभागास प्रदान करण्यात आलेल्या प्राधिकारानुसार व त्यात नमुद अटीची पूर्तता करण्याच्या अटीच्या अधिन राहून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१२२२१०३५३०७७१७ असा आहे. आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय महाडेश्वर)

अवर सचिव, महाराष्ट्र शासन.

प्रत,

१. महालेखापाल- १ / २, महाराष्ट्र, (लेखा परिक्षा) (लेखा व अनुज्ञेयता), मुंबई/ नागपूर.

२. आयुक्त, आरोग्य सेवा व अभियान संचालक, राष्ट्रीय आरोग्य अभियान, मुंबई
३. संचालक, आरोग्य सेवा, मुंबई.
४. सह संचालक, आरोग्य सेवा, (खरेदी कक्ष), मुंबई.
५. वैद्यकीय अधीक्षक, क्षय आरोग्य धाम, बुलढाणा.
६. जिल्हा शल्य चिकित्सक, जिल्हा रुग्णालय, बुलढाणा.
७. जिल्हा कोषागार अधिकारी, बुलढाणा.
८. वित्त विभाग (कोषागारे/ प्रशासन ५), मंत्रालय, मुंबई.
९. अवर सचिव, सार्वजनिक आरोग्य विभाग (अर्थसंकल्प), मंत्रालय, मुंबई.
१०. निवडनस्ती (कार्यासन रुशआ).